
Abstract. The presented article analyzes and evaluates the international rating of 
Azerbaijan's property rights management. In particular, the legal and economic 
aspects of the problem are examined in more detail. It is noted that Azerbaijan's 
position on the property rights index in international rankings was positively 
assessed and reached the best indicator of the last 5 years. It should be noted that 
the privatization of property and the protection of property rights have come to 
the fore in the implementation of economic reforms. Taking this into account, 
the article notes that the state has been able to improve Azerbaijan's position on 
this index by carrying out serious reforms in the judicial sphere. 

Annotasiya. Təqdim olunmuş məqalədə Azərbaycanın mülkiyyət hüququnun 
idarə olunması üzrə beynəlxalq reytinq göstəricisi təhlil edilir və qiymətlən- 
dirmələr aparılır. Xüsusən də bu aspektdə problemin hiiqui tərəfləri və iqtisadi 
tərəfləri daha geniş araşdırılır. Qeyd edilir ki, Beynəlxalq reytinqlərdə mülkiyyət 
hüququ indeksi üzrə Azərbaycanın mövqeyi müsbət mənada qiymətləndirilmiş 
və sıralamada son beş ilin ən yaxşı göstəricisi əldə edilmişdir. Həzərə almaq 
lazımdır ki, iqtisadi islahatların həyata keçirilməsində mülkiyyətin özəlləş- 
dirilməsi və mülkiyyət hüququnun qorunması daha vacib məsələ kimi ön plana 
çıxmışdır. Bunu nəzərə alaraq məqalədə qeyd edilir ki, dövlət məhkəmə-hüquq 
sahəsində ciddi islahatlar aparmaqla Azərbaycanın bu indeks üzrə mövqeyini 
yaxşılaşdıra bilmişdir. 

Açar sözlər: mülkiyyət, reytinq, hüquq, qiymətləndirmə, rəqabətqabiliyyətlilik. 

Giriş / Introduction 


Müstəqillik əldə etdikdən sonra Azərbaycanda mülkiyyətin qorunması sistemində ciddi 
dəyişikliklər olmuş, milli səviyyədə qanunvericilikdə insan hüquqlarının müdafiəsi sahəsində 
yeniliklər baş vermiş, həmin qanunverici aktların təmin olunması və səmərəli işləməsi 
mexanizmləri yaradılaraq beynəlxalq standartlara uyğunlaşdırılmışdır. Bu aspektdə keçən dövr 
ərzində ölkəmiz ardıcıl olaraq insan hüquqlarının qorunması və mülkiyyət hüququnun müdafiəsi 
sahəsində beynəlxalq səviyyəli müqavilələrə imza ataraq hüququn aliliyi baxımından müəyyən 
mənada öhdəliklər götürmüşdür (ARAM, 2021). Bəllidir ki, ölkədə istər insan hüquqlarının, 


VVVVVV.informa.az 149 


Azərbaycan Milli Elmlər Akademiyası 


istərsə də mülkiyyət hüququnun qorunması ölkəmizin Avropa Şurasına daxil olması ilə İnsan 
Hüquqları üzrə Avropa Məhkəməsinin bu sahədə inteqrasiyanı təmin etməsini əsaslandırmışdır. 
Bu ali orqanın mülkiyyət hüququnun qorunması ilə bağlı ümumi yanaşmaları birləşdirsək üç əsas 
norma üzərində dayanmaq olar: 

1. öz şəxsi mülkiyyətindən maneəsiz istifadə etmək imkanı, 

2. sahib olduğu mülkiyyətdən məhrum edilmənin yolları və şərtləri: 

3. mülkiyyətdə istifadə zamanı nəzarətin həyata keçirilməsi və dərəcəsi (Yusifov, 
Bayramov, 2013, s.5). 

Hesabatda nəzərdə keçirilən mülkiyyət hüququ və torpaq resurslarının idarə olunması 
indeksdə ilk bölmə olan “Müəssisələr üzrə ümumi reytinq”də yer almışdır. Mülkiyyət hüququnun 
müəyyən olunması hər bir ölkə üçün nəzərdə tutulan sorğunun nəticəsində müəyyən olunur və 
özlüyündə ölkə ərazisində maliyyə resurslarına malik olan bütün şəxslərin də rəyi nəzərə 
alınmaqla həyata keçirilir. Sıralamada ilk 1-7-ci yerləri tutan ölkələr mülkiyyət hüququnun ən 
şəffaf şəkildə qorunmasını və təmin edilməsini əks etdirir. 


Metodologiya 
Tədqiqatda müqayisə, sistemli yanaşma, riyazi-statistik təhlil metodlarından istifadə 
olunmuşdur. 


Əsas hissə / Main Part 


Nəticələr və müzakirə 

Mülkiyyət hüququnun idarə olunmasi göstəriciləri üzrə Azərbaycanda müasir 
vəziyyət. 

Ölkəmizdə mülkiyyət hüququnun tam təmin olunması və müdafiəsi ilə bağlı bir sıra 
çatışmazlıqlar vardır ki, onlara aşağıdakları aid edə bilərik: 

- istər ölkəmizdə, istərsədə dünya ölkələri üçün mülkiyyət hüququnun qorunmasında ən 
ciddi əngəllərdən biri şübhəsiz ki, “məhdudlaşdırmalardır”. Qanunvericiliyin tələbi pozulmasa 
belə bu amil istər istəməz müəyyən mənada mülkiyyət hüququnun qorunmasında ən ciddi əngəl 
kimi görünür. 

- mülkiyyət hüququnun qorunması və ya onun məhdudlaşdırılması zamanı həyata 
keçirilən tədbirlər zamanı müvafiq orqanlar digər məsələləri-xüsusi ilə mülkiyyət hüququnun 
əhatə dairəsinin geniş olmasını unudurlar. Burada mülkiyyət hüququnun qorunmasında 
mülkiyyətin reallaşdırma formalarından asılı olaraq ona müdaxilələr fərqləndirilməli və ya 
dərəcələndirilməlidir. 

Şübhəsiz ki, zaman keçdikcə mülkiyyət hüququnun qorunması ila bağlı ilk növbədə 
məhkəmə-hüquq sahəsində islahatları davamlı olaraq həyata keçirtmiş, həm hüquqi sənədlərin, 
həm də hakimlərin beynəlxalq hüquq normalarına uyğunlaşdırılması uğurla həyata keçirilmişdir. 
İlk olaraq onu qeyd etmək lazımdır ki, mülkiyyət hüququnun qorunmasını Azərbaycan Respub- 
likasinin Konstitutsiyasının 13 və 29-cu (həmçinin maddə 30 və 31) (ARK, 2016, m.13, 29, 30, 
311. maddələri daha dolğun ifadə etmişdir. Qeyd olunur ki, “Azərbaycan Respublikasında mül- 
kiyyət toxunulmazdır və dövlət tərəfindən müdafiə olunur. Mülkiyyət dövlət mülkiyyəti, xüsusi 
mülkiyyət və bələdiyyə mülkiyyəti növündə ola bilər. Mülkiyyətdən insan və vətəndaş hüquqları 
və azadlıqları, cəmiyyətin və dövlətin mənafeləri, şəxsiyyətin ləyaqəti əleyhinə istifadə edilə 
bilməz. Hər kəsin mülkiyyət hüququ vardır. Mülkiyyətin heç bir növünə üstünlük verilmir. Mül- 
kiyyət hüququ, o cümlədən xüsusi mülkiyyət hüququ qanunla qorunur. Hər kəsin mülkiyyətində 
daşınar və daşınmaz əmlak ola bilər. Mülkiyyət hüququ mülkiyyətçinin təkbaşına və ya başqaları 
ilə birlikdə əmlaka sahib olmaq, əmlakdan istifadə etmək və onun barəsində sərəncam vermək 
hüquqlarından ibarətdir. Heç kəs məhkəmənin qərarı olmadan mülkiyyətindən məhrum edilə 
bilməz. Əmlakın tam müsadirəsinə yol verilmir. Dövlət ehtiyacları üçün mülkiyyətin özgənin- 
kiləşdirilməsinə yalnız qabaqcadan onun dəyərini ədalətli ödəmək şərti ilə yol verib bilər. Xüsusi 

mülkiyyət sosial öhdəliklərə səbəb olur. Sosial ədalət və torpaqlardan səmərəli istifadə məqsədi 
ilə torpaq üzərində mülkiyyət hüququ qanunla məhdudlaşdırıla bilər. Dövlət vərəsəlik hüququna 
təminat verir” (ARK, 2016, m.29, 30). 

Dünya İqtisadi Forumu “Qlobal Rəqabətqabiliyyətlilik” indeksində əqli mülkiyyətin 
qorunması üzrə Azərbaycanın mövqeyini sıralamada 36-cı olmaqla 63 balla qiymətləndirmişdir 
(GCR, 2019). Ümumən götürdükdə əqli mülkiyyətin qoruması üzrə əsas ciddi araşdırma mərkəzi 
kimi “Beynəlxalq İntellektual Mülkiyyət” əsas götürülür. Mərkəz əsasən 50-ə yaxın ölkələr üzrə 
araşdırmalar apararaq reytinqi müəyyənləşdirir. Reytinq 0-50 bal arası qiymətləndirərək ölkələri 
sıralayır. Mərkəzin 2019-cu il üçün hesablamalarına görə intellektual mülkiyyətin qorunması üzrə 
ilk sıralarda ABŞ (42,6), B.Britaniya (42,2), İsveç (41,0), Fransa (41,0) və s. ölkələr 
qərarlaşmışdır. Maraqlıdır ki, MDB ölkələri içərisində yalnız Rusiya 19,4 balla (29-cu yer) və 
Ukrayna 15,0 balla (39-cu yerdə) təqdim olunmuşdur (GCR, 2019). 

İntellektual mülkiyyətin qorunması üzrə əsasən 3 göstəriciyə diqqət yetirilməli və nəzərə 
alınmalıdır. Bunlara intellektual mülkiyyət hüquqlarının qorunması (bütövlükdə mülkiyyət 
hüququnun qorunması dərəcəsindən bilavasitə asılıdır), patentlərin verilməsi və qorunması və bu 
əsasda müəlliflik hüquqlarının piratlığı aid edilir. 2016-cı ildən başlayaraq bu indeksin 
hesablanması və onun sosial-iqtisadi mahiyyətini ortaya qoymaq üçün tədqiqata olaraq bir sıra 
göstəricilər əlavə etmişlər. Bunlara aiddir: maliyyə əlçatanlığı, insan kapitalının keyfiyyəti, 
birbaşa investisiyaların cəlbediciliyi, ixtira fəaliyyəti, qabaqcıl bazar texnologiyaları və 
yaradıcılıqla məşğul olmanın sadəliyi. 


Beynəlxalq reytinqlərdə Azərbaycanın mövqeyinin müqayisəli qiymətləndirilməsi 

Torpaq resurslarının idarə olunması (Torpaq administrasiyasının keyfiyyət) üzrə 
hesablanan qiymət özlüyündə aşağıdakı göstəricilər sistemini əhatə edir: 

- Əsas infrastruktur obyektlərinin etibarlılıq göstəricisi, 

- torpaq resurslarının idarə olunması üzrə mövcud məlumatların şəffaflığı dərəcəsi, 

- torpaq resurslarının coğrafi əhatə dairəsi və yerləşməsindəki münbitlik və 
əlverişlilik səviyyəsi, 

- torpaq resurslarının idarə olunmasındaqarşıya çıxan mübahisələrin həlli səviyyəsi 
və bu aspektdə mülkiyyət hüququnun hansı səviyyədə qorunması dərəcəsi (mülkiyyət 
hüququnun təmin olunmasındakı əlçatanlıq dərəcəsi) (DB, 2021). 

Torpaq resurslarının idarə olunması üzrə qiymətləndirmə 0-30 arasında ən yaxşı mövqe 
kimi dəyərləndirilmişdir. Sonrakı sıralamalar ölkələrin bu indeks üzrə mövqelərinin heç də 
qənaətbəxş olmadığını göstərir. Hər iki göstəricilər qlobal rəqabətqabiliyyətlilik reytinqində 
dəstəkləyici mühit olmaqla əsasən əmlak hüquqlarının necə təmin olunmasını əks etdirir. 
Hesablanma düsturu aşağıdakı kimidir: 


Scorei c= (уаіие;с —wpi) / (frontier; — wpi) x 100  (GCR, 2018, p.642). 


Burada value;,-- с ölkəsinin i indikatoru üzrə ilkin qiyməti (“rawvalue’’); 
wpi-i indikatoru üzrə ən əlverişsiz qiymət, 
frontieri- 1 indikatoru üzrə ən yaxşı qiymətdir. 


Torpaq administrasiyasının keyfiyyəti 0-30 (ən yaxşı) — 48.3 (2018-ci il üzrə). 

valueic -c ölkəsinin 1 indikatoru üzrə ilkin qiyməti (“rawvalue”)= 14.5 (GCR, 2018, p.85). 
wpi-i indikatoru üzrə ən əlverişsiz qiymət = 0 (GCR, 2018, p.646). 

frontier;- 1 indikatoru üzrə ən yaxşı qiymət = 30 (GCR, 2018, p.646). 

(14.5-0)/(30-0)x 100 48.3 

Cədvəl 1. Qlobal rəqabətqabiliyyətlilik hesabatında (2018-2019-cu illər üzrə) mülkiyyət 
hüququ və torpaq resurslarından istifadə üzrə Azərbaycanın mövqeyi. 


Pillənin adı İndikatorlar Reytinq üzrə  2018-2019-cu il 2018-2019-cu il 
münasib yer 
yerlər 


Qlobal rəqabətqabiliyyətlilik indeksi 1-10 ən yaxşı | 60.0 (69 0), 


Müəssisələr Mülkiyyət hüquqları (1-7) 1-с̧ох | 58,2 46 
zaif, 7-çox 
yaxşı 


Əqli mülkiyyətin 1-7 63 36 
qorunması 


Torpaq 0-30 48,3 74 
administrasiyasının 
keyfiyyəti 


Mənbə: (RSM, 2021). 





Təqdim olunmuş cədvəl məlumatlarına əsasən qeyd edə bilərik ki, Azərbaycanın hər üç 
indikator üzrə mövqeyi orta balla qiymətləndirilmişdir. əqli mülkiyyətin qorunması üzrə 
mövqeyimizi nisbətən müsbət dəyərləndirmək olar. 

Mülkiyyət Hüquqları Alyansı bütün dünyada mülkiyyət hüquqlarının qorunmasına həsr 
edilmişdir. 2007-ci ildən bu qurum mülkiyyət hüquqlarının qorunması vəziyyətini hesablamaq 
məqsədilə illik Beynəlxalq Mülkiyyət Hüquqları İndeksini qurmaq üçün Hernando de Soto İttifa- 
qını təsis etmişdir (AOE, 2021). 

Bu indeks dünyanın bütün ölkələrində mülkiyyət hüququnun vəziyyətinin barometri kimi 
xidmət etmək üçün inkişaf etdirilmişdir. Mövzu ilə bağlı ədəbiyyatın geniş araşdırılmasından 
sonra ciddi bir konseptualizasiya əldə edilmişdir. Nəhayət, mülkiyyət hüquqları sahəsi üzrə bir 
neçə ekspert və peşəkarlarla məsləhətləşərək əsas kateqoriyalar (bundan sonra “komponentlər” və 
ya “sub-indekslər”) və maddələr dəsti təsis edildi. 

Şəkildə Mülkiyyət Hüquqları Alyansının üç komponenti göstərilmişdir: Hüquqi və siyasi 
mühit, Fiziki Mülkiyyət hüquqları, İntellektual mülkiyyət hüquqları (bax şəkil ) 

Beynəlxalq reytinqlərdə mülkiyyət hüququnun qorunması üzrə interval adətən 0-12 balla 
qiymətlənirilərək ölkələr sıralanır (IPRI, 2018). Dünya iqtisadi forumu isə qlobal rəqabətqa- 
biliyyətlilik indeksi üzrə mülkiyyət hüququnun qorunmasını 0-7 bal arası qiymətləndirmişdir. 
Təqdim olunmuş aşağıdakı diaqramda Azərbaycanın bu indikator üzrə mövqeyini daha aydın 
görmək olar (bax diaqram). 

Məhkəmənin 

müstəqilliyi 

Hüquqi və siyasi 
mühit Qanunun aliliyi 

Korrupsiyaya nəzarət 


Fiziki mülkiyyət 
hüquqlarının qorunması 


Mülkiyyət hüququ Fiziki mülkiyyət 
indeksi hüquqları 


Əmlak qeydiyyatı 





Kreditlərə çıxışın 
asanlığı 


İntellektual mülkiyyət 
hüquqlarının qorunması 


İntellektual mülkiyyət 
hüquqları a Patent qorunması 


Müəllif hüquqları 
piratlığı 


Şəkil 1. Beynəlxalq Mülkiyyət Hüquqları İndeksinin strukturu. 
Mənbə: IPRI, 2018, s.10. 


Diaqram 1. Mülkiyyət hüququnun qorunması üzrə Azərbaycanın mövqeyi. 

Mənbə: MISPS, 2021. 

Son 5 il üçün diaqram məlumatlarına əsasən söyləmək olar ki, Azərbaycanın mövqeyində 
müsbət mənada ciddi irəliləyiş olmuşdur. Belə ki, 2015-ci ildə Azərbaycan 4,1 balla 102-ci yerdə 
qərarlaşdığı halda 2018-ci ildə 24 pillə irəliləyərək 5,0 balla 78-ci yerdə qərarlaşmışdır. Müvafiq 
olaraq 2016-cı ildə 4,1 balla 105-ci yer, 2017-ci ildə 3,9 balla 115-ci yerdə qərar tutmuşdur. 
2017-ci ilə nisbətdə 2018-ci П üçün isə dəyişiklik ciddi surətdə olmuşdur ki, bu da nəzərdən 
qaçmamlıdır. Ümumi reytinqə baxdıqda isə Azərbaycanın mövqeyini aşağıdakı cədvəl üzrə 
qiymətləndirmək olar (bax cədvəl 2). 


Cədvəl 2. Mülkiyyət hüququnun qorunması üzrə Azərbaycanın dünya ölkələri arasında 
mövqeyi. 





Reytinq üzrə Ölkələr 2018-ci il üzrə mövcud 
mövqe vəziyyət 
1 Finlandiya 8,7 
2 Y.Zelandiya 8,6 
3 İsveçrə 8,6 
4 Norveç 8,5 
5 Sinqapur 8,4 
6 İsveç 8,4 
7 Avstraliya 8,3 
8 Hollandiya 8,3 
9 Lüksemburq 8,3 
10 Kanada | 8,3 
16 Almaniya 7,9 
24 Estoniya 742 
36 Litva 6,4 
56 Latviya 5,7 
66 Türkiyə 5,3 
74 Gürcüstan 5,1 
78 Azərbaycan 5,0 
84 Rusiya | 4,9 
88 Qazaxıstan 4,8 
95 Ermənistan | 4,7 
110 Ukrayna 4,3 


Mənbə: TPRI, 2018, p.13. 


Mülkiyyət hüququ üzrə indeksdə ölkələr 5 bölmə üzrə qruplaşdırılaraq təsnifləş- 
dirilmişdir. İlk 20-lik ölkələr bu sahədə daha üstün olmaqla səciyyələnmişdir. Azərbaycan 
Türkiyə, Yunanıstan, Meksika, Xorvatiya, Rusiya, Qazaxıstan və Argentinanın da yer aldığı 
qrupda qərarlaşmışdır. 


Nəticə / Conclusion 


- ümumi mənada ölkə vətəndaşlarının öz hüquqlarının yetərli səviyyədə bilməməsi hesab 
edirik ki, bu sahədə ciddi problemlərdən biri kimi çıxış edir. Bu mənada ilk olaraq təklif olunur 
ki, ölkə vətəndaşlarının öz hüquq və haqlarının daha dolğun formada bilməsi üçün ictimai 
tədbirlərin artırılması həyata keçirilsin. 

- mülkiyyət hüququnun daha yaxşı qorunması üçün mülkiyyət işlərində mütənasiblik işləri 
təkmilləşdirilməlidir. 

- mülkiyyət hüququnun qorunmasında nə qədər beynəlxalq hüquq və normalar diqqətdə 
saxlanılsa da bu sahədə milli dəyərlər və təcrübələr mütləq ön plana çəkilməlidir. 

- ölkədə mülkiyyət hüququnun daha dolğun qorunmasında ən ciddi əngəl olan 
“məhdudlaşdırma” nə qədər də qanunvericilik tərəfindən əsaslandırılsa da məhdudlaşdırma: 
aydın olmalı, tərəflər üçün əl çatan olmalı, nəticələri əvvəlcədən hesablanmalı və şəffaf olmalı və 
dəqiq hesablanmış olmalıdır. Mülkiyyət hüququnun məhdudlaşdırılması ilə əlaqədar 
“müdaxilələr” zaman tərəflərin maraqları (cəmiyyətin, şəxsin və dövlətin) maksimum təmin 
olunmalı, tərəflərin üzərinə bu proses əlavə “yükə” çevrilməməlidir. 

- mülkiyyət hüququnun qorunması zamanı nəzərə alınmalıdır ki, onun təmin edilməsi 
təkcə ölkənin mövcud qanunvericiliyi ilə məhdudlaşmır. Bu aspektdə mülkiyyət hüququnun 
təmin edilməsi və məhdudlaşdırılması zamanı: iqtisadi, siyasi, mədəni, sosial, beynəlxalq və 
digər amillər nəzərə alınaraq yanaşılmalıdır. 

Резюме. В представленной статье анализируется и оценивается международный рейтинг 
управления имущественными правами Азербайджана. В частности, более подробно 
изучаются правовые и экономические аспекты проблемы . Отмечается что позиция 
Азербайджана по индексу прав собственности в международных рейтингах была оценена 
положительно и достигла лучшего результата за последние 5 лет. Следует отметить, что 
приватизация собственности и защита прав собственности вышли на первый план в 
проведении экономических реформ. Принимая это во внимание, в статье отмечается, что 
государству удалось улучшить положение Азербайджана по этому показателю, проведя 


серьезные реформы в судебной сфере 

